

नेपाल राजपत्र

नेपाल सरकारद्वारा प्रकाशित

खण्ड ५७) काठमाडौं, असोज ७ गते २०६४ साल (संख्या २४

भाग ३

नेपाल सरकार

सूचना तथा सञ्चार मन्त्रालयको

सूचना १

प्रेस काउन्सिल (कार्यब्यवस्था) (दोश्रो संशोधन) नियमावली, २०६४

प्रेस काउन्सिल (कार्यब्यवस्था) नियमावली, २०४६ लाई संशोधन गर्न वाञ्छनीय भएकोले,

प्रेस काउन्सिल ऐन, २०४८ को दफा १७ ले दिएको अधिकार प्रयोग गरी नेपाल सरकारले देहायका नियमहरू बनाएको छ ।

१. संक्षिप्त नाम र प्रारम्भः (१) यो नियमहरूको नाम प्रेस काउन्सिल (कार्यब्यवस्था) (दोश्रो संशोधन) नियमावली, २०६४ रहेको छ ।

(२) यो नियमावली तुरन्त प्रारम्भ हुनेछ ।

२. प्रेम काउन्सिल (कार्यब्यवस्था) नियमावली, २०४६ को नियम ५ मा संशोधनः प्रेस काउन्सिल (कार्यब्यवस्था) नियमावली, २०४६ (यसपछि “मूल नियमावली” भनिएको) को नियम ५ को सदू देहायको नियम ५ राखिएको छ:-

आधिकारिकता मुद्रण विभागबाट प्रमाणित गरिएपछि मात्र लागु हुनेछ ।

“५ वितरण संपरीक्षणः (१) पत्रपत्रिकाको प्रकाशकले आफ्नो प्रकाशन वितरणको प्रत्येक आर्थिक वर्ष समाप्त भएको मितिले तीन महिनाभित्र कानून बमोजिम लेखापरोक्षकको प्रमाणपत्र प्राप्त लेखापरोक्षकबाट संपरीक्षण गराई त्यसको प्रतिवेदन समिति समक्ष पठाउनु पर्नेछ ।

(२) उपनियम (१) बमोजिमको प्रतिवेदन प्राप्त भएपछि समितिले सो प्रतिवेदन आवश्यक जाँचबुझ गरी प्रकाशकलाई अनुसूची बमोजिमको ढाँचामा पत्रपत्रिका वितरण संपरीक्षणको प्रमाणपत्र दिनु पर्नेछ ।”

३ मूल नियमावलीको अनुसूचीमा संशोधनः मूल नियमावलीको अनुसूचीमा रहेका “तपाईंलाई . . . देखि सम्मको अवधिको लागि” भन्ने शब्दहरूको सदृश “तपाईंलाई आर्थिक वर्ष . . . को लागि” भन्ने शब्दहरू राखिएका छन् ।

सूचना २

चलचित्र (निर्माण, प्रदर्शन तथा वितरण) (तेब्रो संशोधन) नियमावली, २०६४

चलचित्र (निर्माण, प्रदर्शन तथा वितरण) नियमावली, २०५७ लाई संशोधन गर्न बाझछनीय भएकोले,

चलचित्र (निर्माण, प्रदर्शन तथा वितरण) ऐन, २०२६ को दफा १३ ले दिएको अधिकार प्रयोग गरी नेपाल सरकारले देहायका नियमहरू बनाएको छ ।

१. संक्षिप्त नाम र प्रारम्भः (१) यो नियमहरूको नाम “चलचित्र (निर्माण, प्रदर्शन तथा वितरण) (तेब्रो संशोधन) नियमावली, २०६४” रहेको छ ।

(२) यो नियमावली तुरन्त प्रारम्भ हुने छ ।

२. चलचित्र (निर्माण, प्रदर्शन तथा वितरण) नियमावली, २०५७ को नियम १० मा उपनियम (५क) थपः चलचित्र (निर्माण, प्रदर्शन तथा वितरण नियमावली, २०५७ को नियम १० को उपनियम (५) पछि देहायको उपनियम (५क) थप गरिएको छ ।

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ ।

“(५क) यो उपनियम प्रारम्भ हुँदाका बखत उपनियम(४)बमोजिम इजाजतपत्र नवीकर नगरेका इजाजत प्राप्त व्यक्तिले यो उपनियम प्रारम्भ भएको मितिले छ महिनाभित्र यस नियम बमोजिम लाग्ने नवीकरण दस्तूर र सो बराबरको थप दस्तूर तिरी इजाजतपत्र नवीकरण गराउन सक्नेछ ।”

आज्ञाले,
शक्रप्रसाद कोइराला
नेपाल सरकारको का.म्. सचिव

(३)

मुद्रण विभाग, सिहदरवार, काठमाडौंसा मुद्रित । मल्य रु. ५।-
गो.हु.द.नं. १६।०६।२।६।३
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

મુદ્રણ વિભાગ

૧૫૮ આધિકારિકતા મુદ્રણ વિભાગબાટ પ્રમાણિત ગરિએપછી માત્ર લાગુ હુનેછા



नेपाल राजपत्र

नेपाल सरकारद्वारा प्रकाशित

खण्ड ५७) काठमाडौं, असोज १४ गते, २०६४ साल (संख्या २५

भाग ३

नेपाल सरकार

कृषि तथा सहकारी मन्त्रालयको

सूचना १

खाद्य (पाँचौं संशोधन) नियमावली, २०६४

खाद्य नियमावली, २०२७ लाई संशोधन गर्न वाञ्छनीय भएकोले,

खाद्य ऐन, २०२३ को दफा १३ ले दिएको अधिकार प्रयोग गरी नेपाल सरकारले देहायका नियमहरु बनाएको छ।

१. संक्षिप्त नाम र प्रारम्भ : (१) यी नियमहरुको नाम “खाद्य (पाँचौं संशोधन) नियमावली, २०६४” रहेको छ।
(२) यो नियमावली तुरुन्त प्रारम्भ हुनेछ।
२. खाद्य नियमावली, २०२७ को नियम २ मा संशोधन : खाद्य नियमावली, २०२७ (यस पछि “मूल नियमावली” भनिएको) को नियम २ को,-
(१) खण्ड (घ) मा रहेका “र निज नभएको जिल्लामा नेपाल सरकारले तोकिदिएको अन्य अधिकारी” भन्ने शब्दहरु भिक्किएका छन्।
(२) खण्ड (घ) पछि देहायका खण्ड (ङ) र (च) थपिएका छन्:-
“(ङ) “विभाग” भन्नाले खाद्य प्रविधि तथा गुण नियन्त्रण विभाग सम्झनुपर्छ।
(च) “महानिर्देशक” भन्नाले विभागको महानिर्देशक सम्झनुपर्छ।”
३. मूल नियमावलीको नियम ३ मा संशोधन : मूल नियमावलीको नियम ३ को उपनियम (१) को खण्ड (ग) मा रहेका “जाँच गर्ने” भन्ने शब्दहरु पछि “निरीक्षण गर्ने, परीक्षण गर्ने तथा विश्लेषण गर्ने” भन्ने शब्दहरु थपिएका छन्।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ५७ संख्या २५ नेपाल राजपत्र भाग ३ मिति २०६४।६।१४

४. **मूल नियमावलीको नियम ५ मा संशोधन :-** मूल नियमावलीको नियम ५ को उपनियम (१) मा रहेका "नेपाल सरकारले खाद्य निरीक्षक नियुक्ति गर्नेछ" भन्ने शब्दहरूको सट्टा "विभागले खाद्य निरीक्षक तोकन सक्नेछ" भन्ने शब्दहरू राखिएका छन् ।
५. **मूल नियमावलीको नियम ८ मा संशोधन :** मूल नियमावलीको नियम ८ को उपनियम (२) मा रहेका "स्थानीय जिल्ला कार्यालयमा र केन्द्रीय खाद्य अनुसन्धानशालाका प्रमुखकहाँ" भन्ने शब्दहरूको सट्टा "महानिर्देशक, क्षेत्रीय खाद्य प्रविधि तथा गुण नियन्त्रण कार्यालयको प्रमुख र स्थानीय जिल्ला अधिकारी समक्ष" भन्ने शब्दहरू राखिएका छन् ।
६. **मूल नियमावलीको नियम १७ मा संशोधन :** मूल नियमावलीको नियम १७ को उपनियम (६) मा रहेका "कृषि मन्त्रालय" भन्ने शब्दहरूको सट्टा "कृषि तथा सहकारी मन्त्रालय" भन्ने शब्दहरू राखिएका छन् ।
७. **मूल नियमावलीको नियम १८ मा संशोधन :** मूल नियमावलीको नियम १८ को उपनियम (१) को खण्ड (ख) मा रहेका "नेपाल अधिराज्यमा" भन्ने शब्दहरूको सट्टा "नेपालमा" भन्ने शब्द राखिएको छ ।
८. **मूल नियमावलीको नियम २८ मा संशोधन :** मूल नियमावलीको नियम २८ को उपनियम (४) को सट्टा देहायको उपनियम (४) राखिएको छ :-

"(४). खाद्य उद्योग स्थापना गर्न अनुमति प्राप्त गरेको व्यक्तिले सो उद्योग स्थापना गरिसकेपछि खाद्य पदार्थको उत्पादन कार्य सुरु गर्नु अघि देहाय बमोजिमको दस्तुर तिरी विभागबाट अनुसूची- १४ बमोजिमको अनुज्ञापत्र लिनु पर्नेछ :-

- (क) अधिकृत पूँजी पाँच लाख रुपैयाँसम्म भएको उद्योगका लागि दुई सय रुपैयाँ ।
- (ख) अधिकृत पूँजी दश लाख रुपैयाँसम्म भएको उद्योगका लागि पाँच सय रुपैयाँ ।
- (ग) अधिकृत पूँजी बीस लाख रुपैयाँसम्म भएको उद्योगका लागि एक हजार रुपैयाँ ।
- (घ) अधिकृत पूँजी एक करोड रुपैयाँसम्म भएको उद्योगको लागि एक हजार पाँच सय रुपैयाँ ।
- (ङ) अधिकृत पूँजी तीन करोड रुपैयाँसम्म भएको उद्योगको लागि दुई हजार रुपैयाँ ।
- (च) अधिकृत पूँजी दश करोड रुपैयाँसम्म भएको उद्योगको लागि तीन हजार रुपैयाँ ।
- (छ) अधिकृत पूँजी दश करोड रुपैयाँदेखि माथि जतिसुकै रकमको भए तापनि चार हजार रुपैयाँ ।"

९. **मूल नियमावलीमा नियम ३२क. थप :** मूल नियमावलीको नियम ३२ पछि देहायको नियम ३२क. थपिएको छ :-

"३२क. सहयोग गर्नु पर्ने : खाद्य पदार्थको स्वच्छता कायम राख्ने तथा गुण नियन्त्रण गर्ने कार्यमा खटिने कर्मचारीलाई आवश्यक सहयोग पुर्याउनु सम्पूर्ण सरकारी कार्यालय, स्थानीय निकाय तथा सर्वसाधारणको कर्तव्य हुनेछ ।

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ ।

खण्ड ५७ संख्या २५ नेपाल राजपत्र भाग ३ मिति २०६४।६।१४

१०. मूल नियमावलीमा नियम ३३क. थप : मूल नियमावलीमा नियम ३३ पछि देहायको नियम ३३क. थपिएको छ :-

“३३क. निर्देशिका बनाउन सक्ने : ऐनको उद्देश्य कार्यान्वयन गर्नको लागि ऐन तथा यस नियमावलीमा उल्लिखित व्यवस्थाको प्रतिकूल नहुने गरी कृषि तथा सहकारी मन्त्रालयले आवश्यक निर्देशिका बनाई लागू गर्न सक्नेछ ।”

११. रूपान्तर : मूल नियमावलीको ठाउँ ठाउँमा रहेका “केन्द्रीय खाद्य अनुसन्धानशाला” भन्ने शब्दहरूको सदृश “खाद्य प्रविधि तथा गुण नियन्त्रण विभाग” भन्ने शब्दहरू राखी रूपान्तर गरिएको छ ।

सूचना २

जीवनाशक विषादी (पहिलो संशोधन) नियमावली, २०६४

जीवनाशक विषादी नियमावली, २०५० लाई संशोधन गर्न वाच्छनीय भएकोले,

जीवनाशक विषादी ऐन, २०४८ को दफा १८ ले दिएको अधिकार प्रयोग गरी नेपाल सरकारले देहायका नियमहरू बनाएको छ ।

१. संक्षिप्त नाम र प्रारम्भ : (१) यी नियमहरूको नाम “जीवनाशक विषादी (पहिलो संशोधन) नियमावली, २०६४” रहेको छ ।

(२) यो नियमावली तुरुन्त प्रारम्भ हुनेछ ।

२. जीवनाशक विषादी नियमावली, २०५० को नियम ३ मा संशोधन: जीवनाशक विषादी नियमावली, २०५० (यसपछि “मूल नियमावली” भनिएको) को नियम ३ को उपनियम (१) मा रहेका “पचास रूपैयाँ” भन्ने शब्दहरूको सदृश “एक हजार रूपैयाँ” भन्ने शब्दहरू राखिएका छन् ।

३. मूल नियमावलीको नियम ११ मा संशोधन : मूल नियमावलीको नियम ११ मा रहेका “इजाजतपत्र दस्तुर पचास रूपैयाँ” भन्ने शब्दहरूको सदृश “विषादीको खुद्रा विक्रेताको इजाजतपत्रको लागि पाँच सय रूपैयाँ, विषादी छर्कने व्यवसायीको इजाजतपत्रको लागि पाँच हजार रूपैयाँ र विषादी संश्लेषण गर्ने इजाजतपत्रको लागि दश हजार रूपैयाँ” भन्ने शब्दहरू राखिएका छन् ।

४. मूल नियमावलीको नियम १२ मा संशोधन : मूल नियमावलीको नियम १२ को उपनियम (१) को सदृश देहायको उपनियम (१) राखिएको छ :-

“(१) कुनै व्यक्ति, संस्था वा निकायले विषादीको खुद्रा वेकी गर्ने इजाजतपत्रको लागि समिति समक्ष निवेदन दिएमा समितिले निर्धारण गरेको मापदण्डका आधारमा आवश्यक जाँचबुझ गरी इजाजतपत्र दिन उपयुक्त देखेमा समितिले तोकेको हाँचामा विषादीको खुद्रा विक्रेताको इजाजतपत्र दिनेछ ।”

५. मूल नियमावलीको नियम १५ मा संशोधन : मूल नियमावलीको नियम १५ को,-

(१) उपनियम (१) मा रहेका “दुई वर्षको” भन्ने शब्दहरूको सदृश “तीन वर्षको” भन्ने शब्दहरू राखिएका छन् ।

(२) उपनियम (२) को सदृश देहायको उपनियम (२) राखिएको छ :-

(३)
आधिकारिकता सुदूरौंग विभागबाट प्रमाणित गरिएपछि मात्र लागू हुनेछ।

खण्ड ५७ संख्या २५ नेपाल राजपत्र भाग ३ मिति २०६४।१।४

"(२) उपनियम (१) बमोजिम दिइएको इजाजतपत्रको अवधि समाप्त भएको मितिले पैतीस दिनभित्र नवीकरण दस्तर बापत विषादीको खुदा विक्रेताको इजाजतपत्रको लागि दुई सय रुपैयाँ, विषादी छर्कने व्यवसायीको इजाजतपत्रको लागि एक हजार रुपैयाँ र विषादी संश्लेषण गर्ने इजाजतपत्रको लागि दुई हजार रुपैयाँ संलग्न गरी नवीकरणको लागि समिति समक्ष निवेदन दिनु पर्नेछ ।"

(३) उपनियम (२) पछि देहायका उपनियम (३) र (४) थपिएका छन् :-

"(३) उपनियम (२) बमोजिमको म्याद समाप्त भएको मितिले तीस दिनभित्र इजाजतपत्र नवीकरण गर्न आएमा बिलम्ब शुल्क बापत विषादी खुदा विक्रेताको इजाजतपत्रको लागि थप तीन सय रुपैयाँ, विषादी छर्कने व्यवसायीको इजाजतपत्रको लागि थप एक हजार पाँच सय रुपैयाँ र विषादी संश्लेषण गर्ने इजाजतपत्रको लागि थप तीन हजार रुपैयाँ लिई नवीकरण गरिदिनु पर्नेछ । यसरी नवीकरण गरिएको इजाजतपत्रको मान्यताको अवधि दुई वर्षको हुनेछ ।"

(४) उपनियम (३) बमोजिमको अवधिभित्र नवीकरण नगराइएका इजाजतपत्र स्वतः रद्द हुनेछन् ।"

आज्ञाले,

दलराम प्रधान

नेपाल सरकारको निमित्त सचिव

(४)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।